



په خدای باندې باور

د زړه له کومې

د پیل ټکی

مونږ هر هره ورځ په خپل ژوند کې، یو چاته یا یو شي ته د باور کچه بښوو. کله چې په څوکۍ باندې کښینو، باور لرو چې څوکۍ به مونږ وساتي، کله چې په یوه نقلیه وسیله کې سوږېږو، په چلونکي یې باور کوو. کله چې ډوډۍ خوړو، په اشیای باندې باور کوو، د هغو ورځني فعالیتونو لست چې د باور وړ دي، بې شمېره دي.

په تېره هفته کې، په چا باندې یا په څه شي باندې مو باید باور کړای وای؟ د هغه په هکله توضیحات ورکړئ.

بحث او خبرې

ژوند پرته له باوره ممکن نه دی. دا مسئله په یقین سره د ژوند د لویو مسایلو سره ورته دي. مونږ ټول د مهمو پریکړو په وخت کې کوم چې زمونږ د ژوند لاره ټاکي، په کس یا څه باندې باور کوو. نو ځکه پوښتنه دا ده چې بالاخره مونږ په چا یا څه باندې باور وکړو؟ په خاصه توګه کله چې د سختو او ستونزمنو شرایطو سره مخامخ یوو.

دلته د هغه کسانو نومونه اخلو چې مونږ په هغوی باندې باور کوو:

- کورنۍ او دوستان
- د باور وړ مشران
- مونږ پخپله

بحث او خبرې

دلته مونږ هغه شیانو ته اشاره کوو، چې په منظم ډول په هغه باندې باور کوو:

- شتمني
- هوښیاري
- خوند

1. فکر کوئ نور کوم شیان دي، چې مونږ په هغوی باندې باور کوو؟
2. په کوم شي باندې زیات باور کوئ، په خاصه توګه کله چې د فشار لاندې یئ؟
3. ولې دا شیان هېڅ د باور وړ نه دي؟

اصلي مفکوره

په خدای باندې باور ولرئ. د ژوند سفر د لوړو او ژورو نه ډک دی او تل زمونږ د تمې سره سم مخکې نه ځي. کله مونږ وسوسه کېږو چې د چارو سمبالول په لاس کې واخلو او یا خپله لاره بدله کړو. د سپېڅلي کتاب د متلونو په ۳: ۵-۶ کې داسې وايي: «د زړه له کومې په خدای باندې توکل وکړه، په خپل عقل باندې تکیه مه کوه، په خپلو ټولو لارو کې هغه په نظر کې ولره، هغه به ستاسو لارې سمې کړي.» یوازې یو کس شته چې تل د باور وړ دی او هغه یوازې خدای دی. په خدای باندې د باور کولو ډېر دلیلونه شته، نو راضي دلته د خدای درې صفتونه وڅېړو چې د هغه له مخې کولای شو په خدای باندې باور او اطمینان ولرو.



1. خدای په مطلقه توگه نېک دی - هېڅ ظلم او تیاره په هغه کې نه شته، په هغه کې هېڅ خودغرضه انگېزه نه موندل کيږي، هغه یوازې د پاکۍ، عدالت او مینې د موقعته عمل کوي. مونږ کولای شو په هغه باندې باور وکړو، ځکه هغه په پوره توگه نېک دی.
2. خدای مطلق قادر دی. هېڅ شی هغه نه غافلوي، د هغه دپاره هېڅ معما نه شته، هغه هېڅکله د ځواب ورکولو څخه ډډه نه کوي. نو دا د خدای د مطلقې پوهې او حکمت له امله دی، چې مونږ کولای شو په هغه باندې توکل وکړو.
3. خدای په پوره توگه قدرتمند دی. په نړۍ کې د هغه په شان هېڅوک قدرتمند نه شته، هغه د هر هغه کار چې مقصد یې دی په سرته رسولو کې پوره توان لري، او هغه د دې توان او قدرت لري چې هره وعده یې چې کړې ده، سرته ورسوي. مونږ کولای شو په هغه باندې توکل وکړو ځکه هغه مطلق قادر دی. یوازې خدای دی، چې مونږ به هېڅکله ناکامه نکړي. هغه نېک، د پوره پوهې خاوند او قدرتمند دی. هغه په پوره توگه زموږ د باور وړ دی. هغه یوازیني کس دی چې مونږ ته د ژوند په سفر کې لارښوونه کوي.

په کلام باندې تعمق او غور

ولي د خدای دا درې صفتونه د اهمیت وړ دي؟

لاندې ایتونه ولولئ او غوره یې کړئ، د دې ایتونو نه د خدای د صفتونو څخه کوم صفت مونږ ته باور را کوي:
- د هغه نیبي، د هغه حکمت، یا د هغه قدرت -

- یعقوب ۱: ۱۷
- زبور ۱۴۷: ۵
- متی ۱۹: ۲۶
- رومیان ۸: ۳۱-۳۹

کوم ایت ستاسو دپاره ډېر غوره دی؟ ولي؟

نور د خدای کوم صفتونه پېژنئ چې مونږ سره مرسته کوي، چې په هغه باور وکړو؟

همدا اوس په گډه تمرین وکړئ.

ایا ستاسو زړه د خدای په نیکی، حکمت او قدرت باندې شک لري؟ په خپلې بې_باوری باندې اعتراف وکړئ او ایمان ولرئ چې خدای په پوره توگه د باور وړ دی.

متلونه ۳: ۵-۶ یو ځل بیا ولولئ.

- په کومه برخه کې تاسو دې ته اړتیا لرئ چې په پوره توگه په خدای باندې باور وکړئ؟ کیدای شي هغه له تاسو څخه وغواړي چې یو ستونزمن یا حیرانوونکی کار سرته ورسوئ.

کیدای شي تاسو یوه اړیکه لرئ چې ستاسو د اندیښنې سبب کيږي. یا امکان لري چې ستاسې مالي شرایط ستاسو د اندیښنې سبب ګرځېدلی وي.

- څنگه کولای شئ په دې راتلونکې ه کې په جدي توگه په خدای باندې باور وکړئ؟

په گډه دعا وکړئ او وغواړئ چې:

- د زړه له کومې په خدای باندې باور وکړئ.
- په خپلو ټولو لارو کې خدای په نظر کې ولرئ.
- انتظار وباسئ چې څښتن ستاسې لارې سمې کړي.

کولای شئ د دې دعا نه کار واخلي.

پلار جان، همدا اوس مې پرېکړه وکړه چې بیا په تا باندې باور وکړم، څښتنه ته نېک، حکیم او قدرتمند یې. په تا باندې ایمان لرم او ټول شیان تاته سپارم. څښتنه، خپلې ستونزې او سختې ستا حضور ته راوړم. زه وسوسه کيږم چې په _____ باور وکړم، خو د دې په ځای



مي په تا باندي باور وکړ. تا نه غواړم چې خپله نيکي، حکمت او قدرت زما په حالت کې جاري کړي. کله چې وايي ماته لارښوونه کوي، په تا باندي ايمان لرم. مهمه نه ده چې کومه نتيجه به ولري، زه ستا د لارښوونې، ساتنې او ستا د پاملرنې څخه شکرگزاريم. پلار جان، مننه کوم چې له ما سره مينه لري او مننه چې ډېر د باور وړ يې.

هره ورځ خپل تمرين تکرار کړئ.

- که ستاسو دپاره ممکنه وي، د يو بل ايمانداره سره خبرې وکړئ او له هغه وپوښتنئ چې د خدای د باور په اړه مو کوم درسونه زده کړي دي.
- په هغه لاره کې چې خدای په دې وروستيو کې تاسو ته وفادار ؤ، غور وکړئ. او له هغه مننه وکړئ چې د باور وړ دی.
- په کومو ځايونو کې لارښوونې ته اړتيا لری؟ په راتلونکې هفته کې بايد کومې پرېکړې وکړئ؟ ايا ايمان لری چې خدای دې پرېکړو ته اهميت ورکوي؟
 - په دې هفته کې له ځان سره ژمنه وکړئ، هغه پرېکړه چې کوی په خدای باندي باور ولری او له هغه نه اطاعت وکړئ.
 - د روح القدس د اواز د اورېدلو دپاره څو شېبې چپ پاتې شئ.
 - زبور ۶۲: ۸
 - اشعيا ۲۶: ۳-۴
 - روميان ۱۵: ۱۳
 - فيليپيان ۴: ۶